

ஸ்ரீ முப்பெரும் அன்னையர் துணை

உ

ஸ்ரீ முப்பெரும் மூர்த்திகள் துணை

# விஜய ஜெய மலர்



எங்கும்  
குரு

எதிலும்  
வழிகாட்டி

அருள்மிகு ஸ்ரீ முக்குருநாதர் சித்தர் பீடம்

கூம்பூர்.

எங்கும் குரு

**கடவுள்**

எதிலும் வழிகாட்டி

## விஜய ஜெய மலர்

### அன்பளிப்பும், பாங்களிப்பும்

'நான்' நாணப்பட ! 'உம்மால்' ஆவது ஒன்றுமில்லை !

“அன்பளிப்பு - அன்பு ; பாங்களிப்பு - பண்பு”

அன்பே - சிவ சிவ !

பண்பே - ராம ராம !

### Web Link

<https://sites.google.com/site/srimukkurunatharsitharbeetam/>

“ அன்பும் அறனும் உடைத்தாயின் இல்வாழ்க்கை  
பண்பும் பயனும் அது.”

**அருள்மிகு ஸ்ரீ முக்குருநாதர் சித்தர் பீடம்,  
கூம்பூர்.**

வ. எண்	குறிப்புச் சட்டகம்	பக்க எண்
1.	நன்மை கடைபிடி	3
2.	சரிதச்சார்பு விடயங்கள்	5
3.	வழிபாட்டு வரையறைகள்	8
	3.1. வரம்பற்ற திருவடி சேவை	10
	3.2. தேங்காய் உடைப்பதின் பிரதிநிதித்துவம்	11
	3.3. நவகுழிக்கம்பம்	12
	3.4. பெல்கட்டும் இடம்	12
	3.5. உத்தரவு பெற	14
4.	அட்டவணை	15
	4.1. உத்தமமான நாட்கள்	17
5.	பரிசுத்த சேர்மைப் பணிவிடை	18
	5.1. தோப்புக்கரணம்	18
	5.2. பிரதட்சணம்	19
	5.3. தூய்மைப்படல்	20
	5.4. பிரசாதத்தின் பிரமாதம்	20
6.	மருளாடும் திருப்பாதங்களுக்கு	21
7.	கோள் கணிக்கும் கோவடியார்க்கு	22
8.	வாஸ்து வசதிபடர	23
9.	ஜெயகோஷத் துதிகள்	24
10.	உத்தேச வழிகள்	28

## 1. நன்மை கடைபிடி

ஒரு தூய உள்ளத்தின், உயர்ந்த கேள்விக்கான பதிலே கீழ்காண்பவை. கேள்வியைத் தேடுங்கள். தேடலே, தெளிவான தீர்வைத்தரும். மற்றபடி இவை அறிவுரையோ, ஆலோசனையோ அல்ல.

- ☪ செவிசாய்த்தால் மட்டுமே சேவை செய்யும் என்பதை அறியாதிருத்தல்.
- ☪ எந்த குருவையும் தவறாக பேசுதலும், தெய்வ நிந்தனை செய்தலும்.
- ☪ மக்களை ஏமாற்ற நினைத்து போலியாகவும், பெருமையாகவும் நடந்து கொள்ளுதல்.
- ☪ தேவையற்ற கேள்விகள் கேட்க நேரம் பார்த்தல்.
- ☪ மற்றவர்களையும், சொந்தங்களையும் அறிமுகம் செய்து வைத்தல்.
- ☪ நம்பிக்கை இல்லாமல் பொழுது போக்க வருதல்.
- ☪ வேலைகளை மற்றவர்களிடம் பகிர்ந்து செய்தல்.
- ☪ வந்த வேலையை விடுத்து வேறு விசயங்களில் கவனம் வைத்து இருத்தல்.
- ☪ குடும்ப விசயங்களைப் பகிர்ந்தல்.
- ☪ அடுத்தவர்களையும், நண்பர்களையும் குறை கூறுதல்.
- ☪ வீண் விவாதங்களிலும், மற்றவர்களைப் பற்றிய பேச்சுகளிலும் ஈடுபட நினைத்தல்.
- ☪ உரிமை எடுத்துக் கொள்ளுதல்.

- ☪ நடித்தல், கதை சொல்லுதல், பொய் சொல்லுதல்.
- ☪ செய்யும் வேலை ஏன், எதற்கு என பலவாறு யோசித்து, வெற்று கற்பனையில் மூழ்குவது.
- ☪ அரசியல் விமர்சனம்.
- ☪ மற்றவர்களிடம் அனுபவங்களைப் பகிர்தல்.
- ☪ கவனத்தை தன்பக்கம் ஈர்க்க நினைப்பது.
- ☪ வீண் விளம்பரம் செய்தல்.
- ☪ ஓரே கேள்வியைப் பலமுறை கேட்டல்.
- ☪ வேறு வேலை வைத்துக் கொண்டு வருதல்.
- ☪ துரோகத்தில் நம்பிக்கை.
- ☪ என்ன தேவை என்று தெரியாமல், ஆராய்ச்சி செய்ய வருதல்.
- ☪ கொடுக்கும் வேலைகளை மனதிருப்தி இல்லாமல் செய்தல்.
- ☪ மூடநம்பிக்கையால் அறிந்ததையும், அறியாததையும் விமர்சித்தல்.


15-10-2015

நீந

## 2. சாரிதச்சார்பு விடயங்கள்

“கூம்பான ஊர் சென்று குரு மூணைக் கும்பிட..... ஜெயமே,”

கூம்பூரின் பெயர் தத்துவமும் குருநாதரின் திருவுருவத் தத்துவமும் விளக்குவது யாதெனில்?



ஆன்மீகத்தில் ஞானத்தை அடைய முற்படும் மானிடர்கள் சிந்தனையால் மேல்நோக்கிச் சென்றே உச்சஸ்தானத்தை அடைய இயலும், அதே போல் இல்லறக் கடமைகளில் ஈடுபடும் லௌகீக மானிடர்கள் நற்பெயர், புகழ், செல்வத்தைத் தேடி அலைந்தே வாழ்வில் உச்சியை அடைய இயலும்.

இவ்வூரில் வியத்தகு வகையில் பிரதிஷ்டை செய்யப்பட்டு எழுந்தருள்கிற, இஃகடவுளை நாடிவந்து வணங்கி நின்றால், கூம்பின் வடிவத் தத்துவம் உணர்த்துவதைப் போல் மானிடர்கள் தாங்கள் விரும்பும் வகையில் உயர்ந்த நிலையை அடைவது திண்ணம்.

**அச்சமிச்சமில்லை - மந்திரங் கால் மதி முக்கால்**

எளியவர்க்கும் எளிதில் விளங்கிடும் வண்ணம் ஊர்ப்பெயரும், தலச்சிறப்பும் ஒன்றுபடுவதை அறியலாம். திருப்பணி செய்ய காத்திருந்த கரங்களுக்கும் பூத்திருந்த மனங்களுக்கும், உலக நலன் கருதிக் கடவுளே தெரிவு செய்து குருசித்த மகாபீடத்தில் விஜயமாகி நின்ற அற்புத ஊராகும்.

*வைகாசி வைகறை வைகல்யத் தையறுத்து*

*வைபவ சைகைசெயும் கைராசி கைக்கூடிய*

*றைவேத்யசுத்த சைவ வைணவமி ணைந்தநம்*

## ஸ்ரீ முக்குருநாதர்

மைத்திரநோன்பு டையபிர ஜைகள் மைந்தர்  
யையநின் கைகளால்நீ ரைஊற்றி தைர்யமாயிருக்க  
பைந்தத்துவ னைபோல்துதி கைமாறுஜெயமே வையகத்தில்.

மகளிரின் மாசற்ற பக்திக்கு மனமிரங்கிய குருமகாமூர்த்தியான இவர் பாலககுருவாக திருக்காட்சி நல்கியும், செயல்களுக்கு நற்சாட்சி சான்றாகவும் நின்று நல்வழி காட்டுவதால் ஸ்ரீ முக்குருநாதர் எனும் திருநாமம் பக்திபாசத்தால் சூட்டப் பட்டுள்ளது.

ஐக்கியமான மூன்று குருக்களும் பரிபாலனம் செய்யும் ஒப்பற்ற சித்தர் பீடமான இதில், குருவிக்ரகமானது வலது பாகத்தில் ஸ்ரீ விநாயகரையும், இடது பாகத்தில் ஸ்ரீ ஆஞ்சநேயரையும், ஒருங்கிணைத்து பிரதிஷ்டை செய்யப்பட்டுள்ளது. மேலும் ஸ்ரீ நாகரை இடுப்பில் ஆபரணமாக சூடியவாறு காட்சி அளிக்கிறார்.

### குருவிக்ரகத்திற்கும் மக்களின் வாழ்வியலுக்கும்

#### இடையேயான ஒப்புமை :

வரலாற்று மற்றும் புராண செய்திகளின் அடிப்படையில் மூவேந்தர்கள் உட்பட அனைத்து ராஜ வம்சத்தினரும் மறைமுகமாக வழிபட்ட விக்ரக அமைப்பாகும்.

பண்டைய காலங்களில் நம் முன்னோர்கள் எழுதி வைத்ததை விட தங்களின் வாக்குறுதியை பெரிதாக மதித்தனர். சான்றோர் ஒருவருக்கு ஆணையிட்டு வாக்கு கொடுக்கும் போது சாட்சியாக இலையும் பாக்கும் வைத்து உறுதி கூறுவது நம் வழக்கம். இங்கு இலை என்பது வெற்றிலைதான். வெற்றிலையில் ஸ்ரீ ஆஞ்சநேயரும் பாக்கில் ஸ்ரீ விநாயகரும் இருப்பதாக ஐதீகம்.

**கண்டதே காட்சி ! கொண்டதோர் சாட்சி !**

அதனால் தான் அவர்கள் இருவரையும் சாட்சி நிறுத்தி, இந்தப் பெண்ணை என் மகனுக்கு மணமுடித்துக் கொடுக்கிறேன் என்று வாக்களித்து வெற்றிலை, பாக்கு மற்றும் மாங்காய் பொருட்கள் நிறைந்த

தட்டை மாற்றிக் கொள்கின்றனர். நம் வழக்கத்தில் திருமணத்துக்கு ஸ்ரீ விநாயகரையும், ஸ்ரீ ஆஞ்சநேயரையும் மிக முக்கியமான தெய்வங்களாகக் கருதினார்கள். இதனை ஒட்டியே “பிள்ளையார் பிடிக்கப் போய் குரங்கால் முடிந்தது” என்ற பழமொழி ஏற்பட்டது.

எந்தவொரு செயலையும் தொடங்கும் போது ஸ்ரீ விநாயகரையும் அவ்வாறு தொடங்கப்பட்ட செயல் தடையின்றி நடக்க ஸ்ரீ நாகரையும், செயலானது நாம் எதிர்பார்த்தபடி வெற்றி அடைய ஸ்ரீ ஆஞ்சநேயரையும் காலங்காலமாக வணங்குகிறோம்.

**ஒப்புக்கு வாழாமல், தப்புக்குத் தலைவணங்கு!**



**தொட்டது துலங்கும் பட்டது விலகும்!**

இறைபணிக்காக பொதுமக்கள் மகிழ்ந்து வழங்கிய கைப்பொருள் காணிக்கையால் உருவான இஃது சிறிய மூர்த்தமானாலும் அளப்பரிய கீர்த்திகளை ஒருங்கே சூழ்ந்த சுத்த சைவ வைணவ திருத்தலம் ஆகும்.



**பலகூரு-முக்குரு-நாதர்-நின்ற-கும்பூர்**








### 3. வழிபாட்டு வரையறைகள்

- I. விநாயகர் சதுர்த்தி
- II. ஆஞ்சநேயர் ஜெயந்தி
- III. நாக பஞ்சமி

இந்த மூன்று முக்கிய நாட்கள் மட்டுமே ஸ்ரீ முக்குருநாதர் உன்னதமான, அரிதான குருஅலங்காரத்தில் திருக்காட்சியளிப்பார். அபிஷேக ப்ரியரான இஃகடவுளுக்கு நீர் அபிஷேகம் செய்வதே அடிப்படை விதியாகும். பணியாளர் நியமிக்கும் பட்சத்தில் அவர் மட்டுமே அபிஷேகம் செய்ய அதிகாரம் உண்டு.

**கண் கலங்கிட நீர் வரும் !  
மனம் தெளிந்திட நீர் வாரும் !**

நியமிக்கப்பட்ட பக்திப் பணியாளர் சொந்த வேலை காரணமாக வெளியூர் சென்றிருப்பின்,

-  ருத்ராட்சம் அணிந்தவர்
-  துளசிமாலை அணிந்தவர்
-  காவி, பூணூல் அணிந்தவர்
-  பிற கோவில்மாலை அணிந்தவர்
-  செவ்வாடை அணிந்தவர்
-  அன்றையதினம் விரதம் இருப்பவர்
-  பிற கோவில் பூசாரி

இவர்கள் அனைவரும் அபிஷேக ஆராதனை செய்ய வழிவகை உண்டு.

பிற கோவில்களில் பூசாரியாக இருப்பவரும் இங்கு குருவாகக் கருதப்படுவதால், இங்கு பணியாற்றக் கூடிய பூசாரி அவ்விதமான குருக்கள் வரும் தருணங்களில், பூசைகளை அவர்கள் செய்யப் பணித்து அவர்களின் அருளாசியைப் பெற்றிட யாவார்க்கும் நலமே.

**ஒன்றுபடுவதால் உண்டு வாழ்வு !  
பட்டால் ஒன்றே, உண்டு வாழ்வு !**

**மேலும் ஸ்ரீ முக்குருநாதர்க்கு,**

வலது பக்கம் அருகம்புல்மாலையும்  
இடது பக்கம் துளசிமாலையும்  
இணைத்து ஒரே மாலையாக  
கூட்டி வழிபடலாம்.

வலது பக்கம் எருக்கம்பூமாலையும்  
இடது பக்கம் துளசிமாலையும்  
இணைத்து ஒரே மாலையாக  
கூட்டி வழிபடலாம்.

**உண்டியல் வைக்காதீர் !**

**உண்டியல் தேடாதீர் !**

**உண்டியலில் தேடாதீர் !**

“ஸ்ரீ ராமஜெயம்” போன்று பேப்பர்களில் சிறுசிறு சீட்டுகளாக எழுதி மாலையாக அணிவித்து மகிழ்ச்சி அடைபவர்கள், கீழ்க்காணும் வண்ணம் எழுதி ஸ்ரீ முக்குருநாதருக்கு மாலையாக கூட்டலாம்.

**ஓம் ஜெய ஓம்  
ஜெய ஓம்  
ஜெய ஜெய ஓம்**

இறைவனுக்குத் தாங்கள் வேண்டும் பொருள்களை ஆத்மார்த்தமாக சமர்ப்பியுங்கள். தங்களுடைய பெயரை விளம்பரப் படுத்தும்படி எந்த ஒரு வேண்டுகல் பொருள்களையும் குருசித்தபீடமான இஃதில் சமர்ப்பித்தல் தவிர்க்கப்பட வேண்டியதாகும்.

### 3.1 வரம்பற்ற திருவடி சேவை

ஆன்மீகத்தில் ஈடுபடுவதற்கு வயது வரம்பு பொதுவாகவே எந்த இடத்திலும், எங்கும் வரையறை செய்யப்படவில்லை. குழந்தையும் தெய்வமும் குணத்தால் ஒன்று என்பதர்க்கேற்ப பாலக பருவத்தில் இருந்தே பக்திப்பணிகளில் ஈடுபடுதல் அவர்களை நல்லொழுக்கம் உடையவர்களாக நல்வழிப் படுத்துமேயன்றி வேறில்லை.

**“கண்கெட்ட பிறகு சூரிய நமஸ்காரம் எதற்கு !”**

சிலர் குறிப்பிட்ட வயதுக்கு மேல் தான் நான் ஆன்மீகத்தில் ஈடுபடுவேன், அனைத்து கர்மங்களையும் செய்து முடிக்கவே கடவுள் எனக்கு இப்படைப்பைக் கொடுத்துள்ளார் என்று ஏகடியம் பேசித்திரிவார்கள். மேலே குறிப்பிட்டுள்ள பழமொழி அவர்களுக்குத்தான் சாலப் பொருந்தும்.

குறிப்பிட்ட வயதைத் தாண்டிய பிறகு தங்களுடைய குழந்தைகளோ, பேரக்குழந்தைகளோ கூட தங்கள் பேச்சைக் கேட்டு நடப்பதில்லை, மதிப்பதில்லை, அதனால் தான் ஊருக்கு உபதேசம் செய்ய அந்த வயதினை முக்கியமானதாக நிர்ணயிக்கிறீர்களா? அடுத்ததாக ஐம்புலன்களையும் கட்டுப்படுத்தி ஞான நிலையை அடைய இப்பிறப்பில் கடவுளால் தங்களுக்கு ஒரு வாய்ப்பு கொடுக்கப்பட்டுள்ளது. இரண்டு, மூன்று என்ற அளவிலாவது முயற்சி செய்வதை விட்டு விட்டு அற்பமாக இச்சைகளுக்கு மயங்கி பிறப்பினை வீணடித்து பிதற்றி கொண்டிருக்கிறீர்கள். கர்மாக்களால் தங்கள் உடலும், உள்ளமும் பாதிக்கப்பட்ட பின்பு என்ன கேட்பீர்கள் இறைவனிடத்தில்? மீண்டும் எஞ்சிய கர்மங்களை ஈடுசெய்திட ஒரு பிறப்பையா? அதுதானே கிடைக்கும்.

கடவுளின் கருணையை உணர்ந்திட பலவழிகள் உண்டு. அவற்றை மதங்களாகவும், மார்க்கங்களாகவும் பலவாறாக பிரித்து நம் முன்னோர்கள் வாழ்ந்து காட்டியிருக்கின்றார்கள். அந்த வழிமுறைகளில் தங்களுக்கு எது விருப்பமோ அதைத் தேர்ந்தெடுத்து அதன் நெறி சென்றிட தங்களுக்குத் தெரிய வேண்டுமேயன்றி, இதில் மற்றவர்களை உங்களோடு ஒப்பிட்டு உயர்ந்தது, தாழ்ந்தது என்று அற்பமாக விவாதிப்பதெல்லாம் ஏற்புடையதன்று.

**செய் - செய்வன திருந்தச் செய்  
எல்லாம் அவன் செயல் - திருந்து !**

கலியுகத்தில் எதிர்மறை எண்ணங்கள் வெகு எளிதாக மனதில் புகுந்திடத் தற்போது பலவழிகள் உண்டு. அவற்றின் ஈர்ப்பினால் தங்கள் குழந்தைகள் எதிர்மறை சிந்தனை, செயல், செய்பவர்களாக ஆகிவிடாமல் நன்றெறி படுத்துவது தாங்கள் அவர்களுக்குச் செய்யும் பெரும் புண்ணியம். இல்லையேல் தாங்களும் அவர்களுடன் சேர்ந்து நிம்மதியை தொலைத்துக் கவலைப்பட நேரிடும், இது தேவையற்றது. ஆதலால் நல்ல எண்ணங்களைக் குழந்தைகளுக்கு எப்போதும் காலநிர்ணயத்தோடு கற்றுக்கொடுக்க முற்படாமல், சிறு வயதிலிருந்தே அவர்கள் வாழ்வு சிறந்திட அடித்தளம் இடுங்கள்.

### **3.2 தேங்காய் உடைப்பதின் பிரதிநிதித்துவம்**

இறைவனுக்குத் தேங்காய் உடைத்து வழிபடும் முறை பல்வேறு தத்துவங்களை உணர்த்துவதாக உள்ளது. தேங்காயின் உட்புறம் உள்ள இனிய இளநீர், பரமானந்தத்தைக் குறிக்கிறது. நீரை மூடியபடி இருக்கும் ஓடு அந்த பரமானந்தத்தை உணரமுடியாமல் கும்பந்திருக்கும் மாயையான உலகை எடுத்துரைக்கின்றது. தேங்காயை இறைவனின் திருச்சன்னதியில் உடைப்பதின் மூலம் நாம் நம்மைச் சூழ்ந்துள்ள மாயையை தகர்த்தெறிந்து பரமானந்தமான இறைவனை அடையலாம் என்பதே இதன் தத்துவம். தேங்காயை உடைத்து இறைவனுக்கு படைக்கும் போது அதிலுள்ள நீர் வடிந்து வெளியேறுகிறது. அதுபோல இறைவனின் திருப்பாதம் பணியும் நாம் நமது மனதில் உள்ள ஆசைகளையும் வடித்து வெளியேற்றி உள்ளத்தைத் தூய்மையாக வைத்துக்கொள்ள வேண்டும் என்பதாகும்.

இஃகுருபீடத்தில் சிதறு தேங்காய் உடைப்பது மிகவும் பிரதானமானது. பக்தர்கள் தெளிவாக அறிந்து செயல்படும் வகையில் இப்புத்தகத்தில் அட்டவணையாகக் குறிப்பிடப்பட்டுள்ளது.

**சிதற உடை ! விலகீடும் தடை !**

### 3.3 நவக்குழிக்கம்பம்

இஃகுருபீடத்தில் தங்களுக்கு செளகர்யமான இடத்தில் கீழ்க்கு முகமாகவோ, மேற்கு முகமாகவோ அமர்ந்து விளக்கேற்றி, ஜெய கோஷத்துதிகளைப் படித்து ஸ்ரீ முக்குருநாதரை வழிபடலாம். மேலும் சித்தர்பீடத்தை சுற்றி உள்ள பகுதியில் கோலமிட்டு விளக்கேற்றி வைத்து வழிபடலாம். கோலங்கள் நற்காரியங்களை வருவிக்கும் சக்தியுடையது. துன்பங்களை விலக்கிடும் பண்பு விளக்கிற்க்கு உண்டு. எனவே பக்தர்கள் விளக்கேற்றுவதன் மூலம் கிடைக்கக் கூடிய பலன்களை இப்புத்தகத்தில் உள்ள அட்டவணையின் மூலம் அறியலாம். இஃகுருபீடத்தில் பக்தர்கள் வசதிக்காக விளக்குமேடை அமைக்கப்பட்டுள்ளது. அஃது கார்த்திகை சுட்டி தீபம், சூடம் ஏற்றி வழிபடத் தக்கவகையில் வடிவமைக்கப் பட்டுள்ளது.

பல்வேறு முயற்சிகளுக்குப் பிறகும் தொடர்ந்து தோல்விகளையே சந்திக்கும் மானிடர்கள் இஃகுரு சித்தபீடத்தில் உங்கள் பிறந்த கிழமை வரும் காலத்தில் விளக்கேற்றி வழிபட்டு திருப்பத்தினை அடையலாம். அதே போல பெண்கள் தாங்கள் பூப்பெய்திய கிழமை வரும் காலத்தில் விளக்கேற்றி வழிபட தோல்விகள் நீங்கித் திருப்பம் ஏற்படும்.

**விளக்கிடும் விசயமே! விலக்கிடும் விரயமே !**



**கிழமைத் திரியும் ஏற்றிடும் ! நிலைமை  
சரியாய்ப் பற்றிடும் !**

### 3.4 வல்கட்டும் இடம்

சாதீ, மத பேதங்களைக் கடந்து அனைத்து ஆலய வழிபாட்டிலும் மணி பிரதானமானதாகும். மணி என்பது பெல்லையும், நேரத்தையும் குறிப்பதால் அது தவிர்க்க இயலாததாகிறது. அனைத்து கால நேரங்களிலும் மணியோசையானது இஃகுருசித்த மகாபீடத்தில் தங்களது வேண்டுகலைத் தெரிவித்துக் கொண்டே இருக்கும் பொருட்டு அதனை முக்கிய வேண்டுகல் பொருளாக இங்குக் குறிப்பிடுகிறோம்.

“யானை வரும் பின்னே, மணியோசை வரும் முன்னே” என்ற பழமொழி மூலம் முழுமுதற் கடவுளான ஸ்ரீ விநாயகர் வருவதற்கு முன்பே மணியோசை கேட்கும். அதே போல் ஸ்ரீ ஆஞ்சநேயரின் உருவ படங்களையோ, விக்ரகங்களையோ காண்பவர்கள் அவரின் வாலில் மணிகூடி இருப்பதை அறியலாம். மேலும் ஸ்ரீ நாகரின் பெயரோடு மணி எனும் பெயரைச் சேர்த்துக்கொண்டு உலாவரும் மானிடர் நம்மிடையே பலர் உண்டு. யாவர்க்கும், குருமூவர்க்கும் பொதுவாக மணி விளங்குவதால் இங்கு பெல் கட்டும் வழக்கமானது மிகச்சிறப்புடையதாக மதிக்கப்பட்டு பின்பற்றப் படுகிறது.

### “ஏழை கடன் ஏழு வருடம்”

ஏதேனும் தெய்வங்களுக்கு வேண்டதல்கள் மறந்துவிட்ட நிலையிலோ அல்லது நிறைவேற்ற இயலாத சந்தர்ப்ப சூழ்நிலையிலோ! அத்தெய்வத்தின் குறையானது தங்களை அணுகிடாமல் குருவான இவர் காத்து உதவி புரிவார். பெல் கட்டுவதன் மூலம் இவ்வித மனக் குறைகள் நீங்கி மனம் நிம்மதியடையும்.

உலக மக்கள் நலன் கருதி ஒரு மணியும் தங்களின் சுயவேண்டதலுக்காக ஒரு மணியும் ஆக கட்டாயம் இரண்டு மணி கட்ட வேண்டும். அவரவர்களின் தேவை மற்றும் விருப்பத்திற்கேற்ப இரண்டுக்கு மேல் எத்தனை மணிகள் வேண்டுமானாலும் கட்டலாம்.

அருள்மிகுத்தலங்கள் சூழ்ந்த இஃகுருசித்த பீடத்தினை சுற்றியுள்ள மரங்கள் அனைத்துமே நேர்மறையான இறையருளை மட்டுமே வெளிப்படுத்தும். ஆகவே தாங்கள் தங்கள் விருப்பப்படி இங்கே உள்ள மரங்களில் எதில் வேண்டுமானாலும் பெல்கட்டி ஒரே பலனே கிடைக்கும். எதிர்மறை செயல்பாடு என்பது இந்த வேண்டதலுக்கு அறவே கிடையாது. நூல் கயிறால் மட்டுமே மணிகட்ட வேண்டும். யாருடைய வேண்டதல் மணியும் கீழே அறுந்து விழுந்து விட்டால், அதனை யார்வேண்டுமானாலும் எடுத்துக் கட்டி புண்ணியமே! தவறேதும் இல்லை.

தங்கள் வேண்டதல்களை தாங்கள் மறந்து விடலாம். ஆனால் மணியின் ஓசையானது அதனுடைய புண்ணிய அதிர்வுகள் மூலம் இஃகடவுளுக்கு உணர்த்திக் கொண்டே இருக்கும்.

## ப்ரணவ ஒலியே பிராணனைச் சீராக்கும் !

### 3.5 உத்தரவு பெற

பக்தர்கள் ஒரு செயலை செய்யத் தொடங்கும் முன்பு குருவின் உத்தரவைப் பெற இச்சித்தர் பீடத்தில் வழிவகை உண்டு. இரண்டு சிறிய துண்டுச் சீட்டுகளில் பின்வருமாறு எழுதி ஒரு சிறுபெண் குழந்தை உதவியுடன் அவற்றில் ஒரு சீட்டைத் தேர்வு செய்து பலனை அறியலாம்.

☪ செய்

☪ பொறு

செய் என்று கண்டால் உடனே செய்திடுக

பொறு என்று கண்டால் பொறுத்திருக்க

பொறு என்று வந்துவிட்டால் அதே கேள்வி குறித்தோ, அதனைச் சார்ந்த துணைக் கேள்விகளை உத்தரவாக பெறுவதையோ அடுத்த மூன்று அல்லது ஆறுமாத காலங்களுக்குத் தவிர்த்திட அவர் சார்ந்த உறவினர்கள், நண்பர்கள் அனைவரும் வலியுறுத்தப் படுகிறார்கள்.

**மெய்ப்பொருள் காண்பது அறிவு !**

**அறிவையும் கடந்தது உணர்வு !**

**உணர்வுக்கும் மேற்செல்ல மெய்ஞானம் !**



#### 4. அட்டவணை

வ.எண்	அபிஷேக வகைகள்	சி.தே. உ.எண்	கா.சு. தீப எண்	பலன்கள்
1	அரிசி / அரிசி மாவு	7	5	கடன் பிரச்சனைகள் தீர்ந்திட
2	அன்னாபிஷேகம்	64	9	அன்னதானம் செய்த பலன் பெற்றிட / கலைகளில் மேன்மை அடைந்திட
3	இளநீர்	14	2	உரிமைகளைப் பெற / தாய்வழி உறவினர் உதவிட
4	எலுமிச்சை	8	3	வாகன விருத்தியடைய / விபத்துக்களை தவிர்த்திட / பயம் நீங்கிட
5	எண்ணெய்	9	3	தொழில் சிறந்திட
6	கரும்புச்சாறு	3	7	உடன் பிறந்தோரின் மனக்கசப்புகள் நீங்கிட / அண்டை வீட்டாருடன் ஏற்படும் சச்சரவுகள் சரியாகிட
7	சங்கினால் அபிஷேகம்	11	9	நீண்ட நாள் கோரிக்கை நிறைவேறிட
8	சந்தனம்	6	5	நோய் நொடிகள் சரியாக / குலதெய்வ அருள் பெற்றிட
9	சர்க்கரை	13	2	கெட்ட கனவுகள், துஷ்ட சக்திகள் நீங்கிட
10	சாத்துக்குடி / நார்த்தம்பழம்	27	6	மக்கள் மத்தியில் நன்மதிப்பு பெற்றிட
11	சொண்ணாபிஷேகம் / பட்டுவஸ்திரம்	108	9	மகிழ்ச்சியான வாழ்வும் மனநிறைவான நட்பும் பெற்றிட
12	தயிர்	5	7	பூர்வீக சொத்து கிடைத்திட / குலம் தழைத்திட
13	தங்கம் / வெள்ளி	91	9	பரம்பரை நோய்கள் தீர்ந்திட
14	திருமஞ்சனப்பொடி	4	3	பெற்றோர் நன்மைக்காக
15	தூய நீர்	1	2	ஒவ்வொரு நாளும் சிறப்புற அமைந்திட
16	தேன்	2	1	வீண் விவாதங்களைத் தவிர்த்திட
17	தைலம்	9	3	உத்தியோக மாற்றம் ஏற்பட
18	நெய்	18	4	மாணவ, மாணவியர் நல்லொழுக்கத்துடன் சிறப்பாக பயின்றிட
19	நெல்லிக்கணி / நெல்லிப்பொடி	10	8	வழக்குகளில் சாதகமான முடிவு பெற்றிட
20	பசும்பால்	2	3	சோகத்தைப் போக்கிட / விரத தினத்தன்று கடைபிடிக்க

வ.எண்	அபிவேக வகைகள்	சி.தே. உ.எண்	கா.சு. தீப எண்	பலன்கள்
21	பஞ்சகவ்யம்	42	4	நற்குருவினை நாடி உபதேசம் பெற்றிட (கீடகை)
22	பஞ்சாயிர்தம்	16	7	சகல செல்வங்களும் பெற்றிட
23	பன்னீர்	36	3	திருப்பணி சம்பந்தமான இடையூறுகள் தீர்ந்திட
24	மலர்கள்	4	1	குடும்ப ஒற்றுமைக்காக
25	மஞ்சள்	6	6	சர்வரோக நிவாரணி வியாதியை போக்கிட
26	மாதுளை	12	8	கோபத்தைப் போக்கி மனசாந்தி பெற / காரியத்தடை, சகுணதோஷம் ஏற்படாமல் இருக்க
27	முக்கனிகள்	16	9	சகல செல்வங்களும் பெற்றிட

வ.எண் - வரிசை எண்

சி.தே.உ.எண் - சிதறு தேங்காய்கள் உடைக்கும் எண்ணிக்கை

கா.சு.தீப.எண் - கார்த்திகைச் சுட்டி தீபங்களின் எண்ணிக்கை

**மேற்கண்ட அட்டவணையினைப் பின்பற்றி பக்தர்கள் செயல்பட வேண்டியது இஃகுரு சித்த பீடத்தில் மட்டுமே. அதனை விடுத்து இன்ன பிற கோவில்களில் இந்த அட்டவணையைப் பின்பற்றி செயலாற்ற நினைப்பது ஒத்துவராதது.**

**அட்டவணையில் மதி - அர்த்தமுள்ள விதி**  
**அட்டவணையில் விதி - அர்த்தமுள்ள மதி**

## 4.1. உத்தமமான நாட்கள்

- 🕯 திங்கள், வியாழன், வெள்ளி, சனி ஆகிய கிழமைகள்.
- 🕯 சதுர்த்தி, பஞ்சமி, அஷ்டமி, பிரதோஷம், பெளர்ணமி, அமாவாசை ஆகிய திதிகள்.
- 🕯 மூலநட்சத்திர தினத்தன்று.

கிழமையைத் தேர்ந்தெடுப்போர் மேற்கண்ட கிழமைகளில் ஒன்றைத் தேர்ந்தெடுத்து தொடர்ந்து மூன்று முறை அதே கிழமையில் பரிகாரமாக செயலாற்ற வேண்டும்.

திதியைத் தேர்ந்தெடுப்போர் மேற்கண்ட திதிகளில் ஒன்றைத் தேர்ந்தெடுத்து தொடர்ந்து மூன்று முறை அதே திதியில் பரிகாரமாக செயலாற்ற வேண்டும்.

நட்சத்திரத்தைத் தேர்ந்தெடுப்போர் மேலே குறிப்பிட்டுள்ள மூல நட்சத்திர தினத்தில் மட்டுமே தொடர்ந்து மூன்று முறை பரிகாரமாக செயலாற்ற வேண்டும்.

**விருந்தும், மருந்தும் மூன்று நாளைக்கே !**

ஸ்ரீ முக்குருநாதர் சித்தபீடமான இதில் பக்தர்கள் புண்ணிய நிமித்தமாக அபிஷேக ஆராதனை செய்ய கிழமையையோ, திதியையோ, நட்சத்திரத்தையோ கணக்கில் கொள்ள வேண்டியத் தேவையில்லை. பரிகார நிமித்தமாக பலன் பெற நினைக்கும் பக்தர்கள் மட்டுமே மேற்கூறிய விதிகளைக் கவனித்து கணக்கில் கொண்டு செயலாற்ற வேண்டும். பொதுவாக பக்தர்கள் பிறந்த நாள் கொண்டாடும் தினத்தன்றும், அவர்களின் மற்ற விஷேச தினங்களன்றும் பரிகார காரியங்களைத் தவிர்த்து புண்ணியத்தைப் பெற தான, தர்மங்களைச் செய்வது சிறப்புடையதாகும்.



## 5. பரிசுத்த சேர்மைப் பணிவிடை

ஊருக்கு நல்லது நடப்பதைத் தடுக்கும் சில உத்தம சீலர்களால் பொதுமக்களின் சாபமானது அவருடைய வழிவந்த வாரிசுகளை நிலைகுலையச் செய்கிறது. தெய்வ வழிபாட்டிற்கென உள்ள பகுதிகளை ஆக்கிரமிப்பது, திருப்பணி செய்யவிடாமல் தொந்தரவுகள் செய்வது, மக்களின் அடிப்படைத் தேவைக்காக அரசாங்கம் செயல்படுத்த நினைக்கும் செயல்திட்டங்களை அவர்களின் சொந்த வசதிக்காக இடையூறு செய்வது அல்லது மக்களின் வரிப்பணத்தை அபகரிக்கும் பொருட்டு உள் ஒன்று வைத்து புறம் ஒன்று பேசுத்திரிவது இவையாவும் பன்னெடுங்காலமாக மக்களின் வாயாலும், எண்ணத்தாலும் மேற்கண்ட செயல்களைச் செய்வோர் பெறும் சாபங்கள்.

**தீதும் நன்றும் பிறர்தர வாரா ...  
எண்ணம் போல் வாழ்வு ...**

### 5.1 தோப்புக்கரணம்

முதலில் ஸ்ரீ விநாயகரை மனதில் வைத்து தோப்புக்கரணமிட்டு வணங்கி வலம் வர வேண்டும். சாப பாவங்களை நீக்கி நற்சிந்தனையைத் தூண்டும் வழிபாடு இது. அறியாமல் செய்த பாவங்களும், அறிந்து செய்த பாவங்களும் நீங்கிட முழுமுதற்பொருள் முதலுதவி புரிவார்.

கரணம் தப்பினால்.... அடுத்த வார்த்தை என்ன என்பது பலவாறாக நாம் கேள்வியுற்றதே. பாவங்களுக்கு பிராயச்சித்தம் தேடாமல் அடுக்கி கொண்டே சென்றால் விளைவு வேறு வகையாக இருக்கும் என்பதே இதன் பொருள். ஆதலால் கண்டதை நினைத்து பயம் கொள்ளாமல், கலங்கிய நெஞ்சங்கள் இவ்விளையாட்டு முறை வழிபாட்டை ஏற்று மனமுவந்து வணங்கிட விக்கினங்கள் தீரும்.

**விளையாட்டே ! வெவ்வினையை ! வேறுறுக்கும் !**

## 5.2 பிரதட்சணம்

முறையே தோப்புக்கரணமிட்டு வணங்கிய பிறகு வலம் வரும் போது ஸ்ரீ நாகரை மனதில் வைத்து பிரதட்சணம் செய்திட வேண்டும். “எறும்பு ஊரக் கல்லும் கரையும்” என்ற பழமொழிக்கேற்ப மனதில் சஞ்சலமில்லாமல் அரவம் செல்வதைப்போல் அரவமின்றி அங்கப் பிரதட்சணமாகவோ, அடிப்பிரதட்சணமாகவோ, மென்நடை வல பிரதட்சணமாகவோ வலம் வந்தால் பாவங்கள் நீங்கிட ஸ்ரீ நாகர் துணை புரிவார்.

இஃகுருபீடத்தில் வலம் வரும்போது ஒவ்வொரு முறையும் பெல்லை அடித்து அடுத்த சுற்றினைத் தொடங்கிட வேண்டும். இதனால் யாருக்கும் எவ்வித இடையூறும் கிடையாது.

மூலவரை வணங்கி பின்பு பிரகார வலம் வரும் முறை சரியானதா? அல்லது பிரகாரத்தை வலம் வந்து பின்பு மூலவரை வணங்குதல் சரியானதா? இதுவே பொதுவாக பக்தர்கள் மனதில் எழும் கேள்விகள்.

மூன்றடியில் உலகை அளந்து காட்டிய ஸ்ரீ பெருமாள் அருள்பாலிக்கும் தலங்களில் தரிசனம் காணச் செல்லும் பொழுதும், ஏனைய பிற அம்மன் திருக்கோவில்களில் தரிசனம் காணச் செல்லும் பொழுதும் பிரகார தெய்வங்களை வணங்கி அனுமதிபெற்ற பின்பே மூலவரை தரிசித்திட வேண்டும்.

### உளமார வலம் - உளமாற பலம்

அருவருவமாக காட்சியளிக்கும் பரம்பொருளான ஸ்ரீ சிவபெருமான் குடியிருக்கும் தலங்களில் இவ்விதி மாறுபட்டிருக்கும். எனவே பக்தர்கள் அந்தந்த திருக்கோவில்களின் அமைப்பு மற்றும் விதிமுறையினைக் கேட்டறிந்து அதன்படி தரிசனம் காண வலியுறுத்தப்படுகிறார்கள்.

### ஏகன் - அனேகன்

### 5.3 தூய்மைப்படல்

பிறகு ஸ்ரீ ஆஞ்சநேயரை மனதில் வைத்து ஆலயத்தை சுற்றியுள்ள பகுதிகளைத் தூய்மை செய்திட வேண்டும். அவரே நேர்மையான தூயபக்தியின் அடையாளம். ஸ்ரீ ராமருக்கு பிரதிபலன் பாராமல் தூய உள்ளத்தோடு பணியாற்றியதால், அவரால் நட்பின் இலக்கணம் என்று குறிப்பிடப்பட்டு சிரஞ்சீவி பட்டம் பெற்ற மகத்துவர். ஆதலால் விருப்பத்துடன் தூய்மை செய்திட உங்களை பற்றியுள்ள பாவங்கள் தவிடுபொடியாகும் என்பதை உணரலாம்.

**தூய நெஞ்சால் ! துளிர்ந்திடும் மெய்நெறி !**

### 5.4 பிரசாதத்தின் பிரமாதம்

தானங்களில் சிறந்தது அன்னதானம் இங்கு சிற்றுண்டி ப்ரியரான ஸ்ரீ முக்குருநாதருக்கு பிரசாதமோ/அன்னதானமோ/நேர்ச்சை உணவோ பக்தரின் வசதிக்கேற்ப செய்து மக்களுக்கு வழங்கிட குருவருள் கூடிவரும்.

சில உதாரண ஜந்துக்கள் அன்னதான சிறப்பினை அறியாமல் அடுத்தவர் வேண்டதலின் பொருட்டு கடவுளை மனதில் வைத்தோ, கடவுள் முன்னிலையிலோ செய்யும் இந்த பிரசாதம் வழங்கும் நேர்ச்சையினை நாம் சாப்பிடுவதால் நமது புண்ணியம் அன்னதானம் வழங்குபவர்க்கு சென்றடைந்துவிடும். ஆதலால் கோவிலில் சமபோஜனையில் கலந்து உணவு உண்பதைத் தவிர்த்திட வேண்டும் என்ற விஷம எண்ணத்துடன் குற்ற அறிவுடைய விலங்காக விளங்குகிறார்கள்.

அத்தகைய மானிடர்கள் தெளிவாக விளங்கிக் கொள்ளவேண்டியது உலக உயிர்கள் அனைத்திற்கும் படியளப்பது பரமன். அவ்வாறிருக்க கடவுளின் அருட்பிரசாதத்தின் மகிமையை உணராமல் இவர்கள் ஏதோ ஆணவ மயக்கத்தில் உளருகிறார்கள். மற்றவரின் பாவ புண்ணியத்தையும், உமது பாவ புண்ணியத்தையும் கணக்கிட உம்மால் ஒரு கணமும் முடியாது. தலைக்கனத்தை விடுத்து, யோசித்து அற்புத்தனத்தை விட்டொழியுங்கள்.

தீருந்தாத இத்தகைய மனமுடையவரே உப்பிட்டவரை உள்ளளவும்

நினைக்காமல் உண்ட வீட்டிற்கு இரண்டகம் செய்யும் மனமுடையவர். இத்தகைய கொடூர வஞ்சக நெஞ்சம் கொண்ட மானிடர்களின் இத்தீமையான எண்ணப் புரிதலில் சற்று ஒதுங்கிக்கொள்ள பக்தப் பிரஜைகள் அறிவுறுத்தப் படுகிறார்கள்.

**கொண்ட பாவம் ! தின்றால் போச்சு !**

## 6. மருளாடும் திருப்பாதங்களுக்கு

இல்லறவாதிகளின் ஆன்மீக நாட்டத்தால் ஏற்படும் இடையூறுகளில் ஒன்று தேவையற்ற காலநேரங்களில் மருள் வருவதால் பலருடைய ஏச்சுக்கும், பேச்சுக்கும் ஆளாக நேரிடும். இது கடவுள் அருளை விமர்சனத்துக்கு உள்ளாக்குபவர்க்கும், விமர்சனம் செய்பவர்க்கும் குற்றமாகிறது. இந்த குற்றத்தினால் தங்களைச் சார்ந்தவர்கள் சந்திக்கும் இன்னல்களுக்குத் தாங்களே காரணமாகி மனக்குறை அடைகிறீர்கள். மருளாளர்கள் சந்திக்கும் மற்றொரு இடையூறு மருளாட்டம் நின்று விடும். இந்த இரண்டுமே ஆன்மீகாதீயாக மருளாளர்கள் சந்திக்கும் இடப்பாடுகள்.

**தாம் ஒன்று நினைக்க ! தெய்வம் ஒன்று நினைக்கும் !**

மருளாடிய பின்பு தங்கள் அருகில் அமர்ந்து தங்களை உயர்த்தி விமர்சிக்கும் சில விளம்பர பிரியர்களாலேயேத் தங்களுக்கு ஆணவம் ஏற்படுகிறது. அத்தகைய விளம்பர தூதர்களை துச்சம் என மதித்து அவ்விதமான பேச்சுக்கள் தங்கள் செவிகளை வந்தடையாமல் தற்காத்துக்கொள்ள வேண்டும்.

அடுத்தவர்களின் தூண்டுதலின் பேரில் இத்தகைய மருளாளர்கள் இஃகுரு சித்தர் பீடத்தில் வேண்டுதல்களை வைக்கக் கூடாது. இவ்வித யோசனைகளைத் தவிர்த்திட வலியுறுத்தப் படுகிறார்கள். தங்களுக்குத் தேவையானதைத் தாங்களே உளமாற முடிவு செய்து, தங்கள் வாழ்வு சிறக்கத் தேவையான வேண்டுதலை தங்கள் விருப்பப்படியே கேட்ட குரு துணை புரிவார்.

அச்சம் என்றோ? ஆணவம் என்றோ? மருளாளர்கள் எதை நினைக்கிறீர்களோ? அது மாயையே. இம்மாதிரியான இடையூறுகளை நீக்கித் துணை புரியும் வல்லமை ஸ்ரீ முக்குருநாதருக்கு உண்டு.

குரு அலங்காரத் திருக்காட்சியை நேரில் கண்டு வணங்கிட இத்தகைய இடையூறுகள் நீங்கி நல்வழி கிட்டும்.

**கற்றது கைம்மண் அளவு ! கல்லாதது உலகளவு !**

## 7. கோள் கணிக்கும் கோவடியார்க்கு

ஜாதகம் கணிப்பவர்க்கு இஃது பரிகார புண்ணியத் தலமாகும். ஜாதகத்தை நுட்பமாக கணிக்கவும், வாக்குபலிதம் ஏற்படவும், பரிகார தோஷபாதகங்கள் ஜாதகம் கணிப்பவரை அணுகிடாமல் இருக்கவும் குருவருளே உற்ற துணையும், அவசியமும் ஆகும்.

**ஸ்ரீ விநாயகர் - சித்தி, புத்தி, சக்தி - அளிப்பவர்**  
**ஸ்ரீ ஆஞ்சநேயர் - யோகம், புகழ், வீரம் - அளிப்பவர்**  
**ஸ்ரீ நாகர் - ஆணவம், கன்மம், மாயை - அழிப்பவர்**

மேற்காணும் பெரும் இறையாற்றல்கள் ஒருங்கிணைந்த, மகத்துவம் பொருந்திய கடவுளின் இந்த விக்ரக அமைப்பானது ஈடுஇணையற்றதாகும். அதனால் இங்கு சிறு குறிப்பாக மட்டுமே ஜாதகம் கணிப்பவரின் வசதிக்காக கூட்டப் பட்டுள்ளது.

**“குரு இல்லாத வித்தைக் குருட்டு வித்தை”**

தங்களை குருவாக நினைத்து வரும் ஜாதககாரர்களுக்கு நல்வழி காட்டி வாழ்வு சிறக்கச் செய்வது இன்றியமையாததாகும். அதற்கு அடிப்படையான சிறந்த வாழ்வும், வாக்கும் பெற்றிட வேண்டியது அவசியமும் அத்தியாவசியமும் ஆகும்.

**“குரு பார்க்க கோடி நன்மை”**

சாஸ்திரம் பயின்ற, ஜோதிட ஞானமுடைய ஜாதகம் கணிப்பவர்க்கு இக்கடவுளை எப்படி? எவ்வாறு? எப்பொழுது? வழிபட்டு, பிற மனிதர்களின் பாரம் ஜாதகம் கணிப்பவரை நெருங்காமல் தற்காத்து கொண்டு, தர்மப்படி புண்ணியம் கிடைக்கும் வழி என்ன? என்பது உறுதியாக உணர்ந்ததே.

“திரைகடல் ஓடியும் திரவியம் தேடு”

பரிகாரத்தின் பிரதிஉபகாரம் புண்ணியமே !

## 8. வாஸ்து வசதிபடர

வாஸ்து தோஷங்களுக்கு உரிய பரிகாரங்கள் செய்தும் நிவர்த்தி அடையாமல் தொடர்ந்து இடையூறுகளைச் சந்திக்கும் சாமானியர்கள், ஒரு சொங்கற்கல்லை சித்தர்பீடத்திற்கு எடுத்து வந்து ஸ்ரீ முக்குருநாதரை வணங்கிய பிறகு அபிஷேகம் செய்யப்பட்ட புனித தீர்த்தத்தின் துளிகள் சொங்கல்லில் படும்படி நனைத்து, பின்பு வீட்டின் பூசை அறைக்குக் கொண்டுசென்று, கன்னி மூலையில் வைத்து வழிபட வாஸ்துதோஷம் நிவர்த்தியாகும்.

🕯 வாஸ்து பகவான் விழிக்கும் காலம்

🕯 பிரம்ம முகூர்த்த வேளை

🕯 பிரதோஷ காலம்

ஆகிய குறிப்பிட்ட தருணங்களில் செய்தால் மட்டுமே உரிய பலன் கிடைக்கும்.

புதிதாகக் கட்டிடப் பணிகளை மேற்கொள்பவர்கள் மேற்கண்ட முறைப்படி பூசிக்கப்பட்ட சொங்கல்லைக் கொண்டு பூமி பூசை செய்திட கட்டிட வேலை எளிதில் நிறைவடையும். மேலும் கட்டிடப் பணிகளில் தொய்வோ, தொடர்ந்து பணிகளை மேற்கொள்வதில் இழுபறியோ, அச்சமோ ஏற்படின் மேற்கண்ட முறைப்படியே, மேற்காணும் தருணங்களில் வந்து வணங்கிச் சென்று பணிகளை மேற்கொள்ளலாம்.

நானும் ! கோனும் ! நலிந்தோர்க்கு இல்லை !



## 9. ஜெயகோஷத் துதிகள்

தெரிவு, புரிவு, பரிவு போன்றவற்றை உணர்த்திடும் ஸ்ரீ முக்குருநாதரின் ஜெயகோஷத் துதிகளைப் படித்து பக்தர்கள் இன்புற பிரார்த்திக்கிறோம்.

1. ஓம் ஆதிசக்தி மைந்தனே ஜெய ஓம்
2. ஓம் அஞ்சனை புதல்வனே ஜெய ஓம்
3. ஓம் அனுசுயா புத்திரனே ஜெய ஓம்
4. ஓம் அபிஷேக ப்ரியரே ஜெய ஓம்
5. ஓம் அச்சம் தவிர்ப்பவரே ஜெய ஓம்
6. ஓம் அண்டசராசரம் ஆள்பவரே ஜெய ஓம்
7. ஓம் அற்புத அம்சமே ஜெய ஓம்
8. ஓம் அன்னையரின் அரும்பே ஜெய ஓம்
9. ஓம் ஆணவம் அகற்றுபவரே ஜெய ஓம்
10. ஓம் ஆதிஸர்ப்பஅந்த பிரபுவே ஜெய ஓம்
11. ஓம் இதயத்தின் இசையே ஜெய ஓம்
12. ஓம் இராகுகேது வணங்குபவரே ஜெய ஓம்
13. ஓம் ஈகையுள்ளம் கொண்டவரே ஜெய ஓம்
14. ஓம் ஈடில்லா ஈர்ப்பே ஜெய ஓம்
15. ஓம் உயிர்களின் உறவே ஜெய ஓம்
16. ஓம் உணகங்களுக்கு அப்பார்ப்பட்டவரே ஜெய ஓம்
17. ஓம் உழ்வினை தீர்ப்பவரே ஜெய ஓம்
18. ஓம் எளியவரின் கடவுளே ஜெய ஓம்
19. ஓம் ஐம்பெரும் காப்பியமே ஜெய ஓம்
20. ஓம் ஐஸ்வர்யம் தருபவரே ஜெய ஓம்
21. ஓம் ஒளியில் அருள்பவரே ஜெய ஓம்
22. ஓம் ஓவியமானவரே ஜெய ஓம்
23. ஓம் கடைத்தேறும் வழியே ஜெய ஓம்
24. ஓம் கனவில்காட்சி அளிப்பவரே ஜெய ஓம்
25. ஓம் கனிகளைப் புசிப்பவரே ஜெய ஓம்
26. ஓம் கர்ப்பத்தைக் காப்பவரே ஜெய ஓம்

27.	ஓம் கற்பனைக்கெட்டாத கருணையே	ஜெய ஓம்
28.	ஓம் கார்த்திகை சுட்டியே	ஜெய ஓம்
29.	ஓம் கிழக்கை நோக்குபவரே	ஜெய ஓம்
30.	ஓம் குருஅலங்காரம் உடையாய்	ஜெய ஓம்
31.	ஓம் குரு கபாட்சமே	ஜெய ஓம்
32.	ஓம் குரு சித்தமகாபீடத்தில் நின்றவரே	ஜெய ஓம்
33.	ஓம் குலதெய்வகுறை களைபவரே	ஜெய ஓம்
34.	ஓம் கூம்பூரின் குழந்தையே	ஜெய ஓம்
35.	ஓம் கைங்கர்ய பூஜை நலமே	ஜெய ஓம்
36.	ஓம் கோவர்க்கும் கோவே	ஜெய ஓம்
37.	ஓம் சகலகலை வித்தகரே	ஜெய ஓம்
38.	ஓம் சமதர்ம தரிசனமே	ஜெய ஓம்
39.	ஓம் சரணடைய சங்கடந்தீருமே	ஜெய ஓம்
40.	ஓம் சங்கம சந்நிதானமே	ஜெய ஓம்
41.	ஓம் சட்டென்று தோன்றியவரே	ஜெய ஓம்
42.	ஓம் சத்திய சுத்தியே	ஜெய ஓம்
43.	ஓம் சர்வமங்கல மேனியரே	ஜெய ஓம்
44.	ஓம் சர்வஜன கைப்பொருளே	ஜெய ஓம்
45.	ஓம் சாதிசமயம் அற்றவரே	ஜெய ஓம்
46.	ஓம் சாட்சியாய் நிற்பவரே	ஜெய ஓம்
47.	ஓம் சிதறுதேங்காய் ஏற்ப்பவரே	ஜெய ஓம்
48.	ஓம் சித்தநெறிப் பெருங்கடலே	ஜெய ஓம்
49.	ஓம் சிற்றுண்டி ப்ரியரே	ஜெய ஓம்
50.	ஓம் சூரியசந்திர சுமுமுணையே	ஜெய ஓம்
51.	ஓம் ஜெய கோஷப்ரியரே	ஜெய ஓம்
52.	ஓம் சேமிக்கச் செய்பவரே	ஜெய ஓம்
53.	ஓம் சைவவைணவத் திருத்தலமே	ஜெய ஓம்
54.	ஓம் சொல்வரையறைத் தலமே	ஜெய ஓம்
55.	ஓம் தலக் கொழுந்தே	ஜெய ஓம்
56.	ஓம் தியான சித்தியே	ஜெய ஓம்

57.	ஓம் திருவருள் தீர்த்தமே	ஜெய ஓம்
58.	ஓம் திருப்பணிக்கு உதவுபவரே	ஜெய ஓம்
59.	ஓம் திருப்பத்தின் திறவே	ஜெய ஓம்
60.	ஓம் திறமைகளை வளர்ப்பவரே	ஜெய ஓம்
61.	ஓம் தீமைஅகற்றும் திருவருவமே	ஜெய ஓம்
62.	ஓம் தீட்சையின் மகத்துவமே	ஜெய ஓம்
63.	ஓம் தீர்ப்பினில் திருப்தியே	ஜெய ஓம்
64.	ஓம் தெப்பமே தேரே	ஜெய ஓம்
65.	ஓம் தோஷங்களின் நிவர்த்தியே	ஜெய ஓம்
66.	ஓம் நவகுழிக்கம்பமே	ஜெய ஓம்
67.	ஓம் நட்சத்திர மண்டலமே	ஜெய ஓம்
68.	ஓம் நான்குமறை நாதனே	ஜெய ஓம்
69.	ஓம் நிராகரிக்க இயலாதவரே	ஜெய ஓம்
70.	ஓம் நினைப்பவர்க்கு மாத்திரமே	ஜெய ஓம்
71.	ஓம் நித்திய மந்திரமே	ஜெய ஓம்
72.	ஓம் நீர் நிரம்பிய பாத்திரமே	ஜெய ஓம்
73.	ஓம் நொடிப்பொழுதில் அருள்பவரே	ஜெய ஓம்
74.	ஓம் நோதலும் எமக்கில்லை	ஜெய ஓம்
75.	ஓம் பக்தர்களைக் காப்பவரே	ஜெய ஓம்
76.	ஓம் பக்திப்பணி ப்ரியரே	ஜெய ஓம்
77.	ஓம் பாலகர்க்கு பக்கத்துணையே	ஜெய ஓம்
78.	ஓம் பிணி அகற்றுபவரே	ஜெய ஓம்
79.	ஓம் பிரதான பெருந்தகையே	ஜெய ஓம்
80.	ஓம் புத்திரசம்பத்து அளிப்பவரே	ஜெய ஓம்
81.	ஓம் பூசித்த பூவே	ஜெய ஓம்
82.	ஓம் பெல்கட்டும் இடமே	ஜெய ஓம்
83.	ஓம் ப்ரணவ பிரம்மமே	ஜெய ஓம்
84.	ஓம் ப்ரபஞ்ச மூர்த்தியே	ஜெய ஓம்
85.	ஓம் மனசாட்சியும் ஆனவரே	ஜெய ஓம்
86.	ஓம் மரம் சூழ்ந்த மகவே	ஜெய ஓம்

- |      |   |         |
|------|---|---------|
| 87.  | ஓம் மறதியின் மருந்தே                              | ஜெய ஓம் |
| 88.  | ஓம் மட்டற்ற மகிழ்ச்சியே                           | ஜெய ஓம் |
| 89.  | ஓம் மன்னிக்கும் வேந்தே                            | ஜெய ஓம் |
| 90.  | ஓம் மகான்களின் மனக்கட்டளையே                       | ஜெய ஓம் |
| 91.  | ஓம் மாயை நீக்குபவரே                               | ஜெய ஓம் |
| 92.  | ஓம் முச்செல்வம் அளிப்பவரே                         | ஜெய ஓம் |
| 93.  | ஓம் முன்னோர்களின் முயற்சியே                       | ஜெய ஓம் |
| 94.  | ஓம் மெய் அறிவின் சிகரமே                           | ஜெய ஓம் |
| 95.  | ஓம் மௌனமே சௌபாக்யமே                               | ஜெய ஓம் |
| 96.  | ஓம் யுகங்களைக் கடந்தவரே                           | ஜெய ஓம் |
| 97.  | ஓம் ராசிகளின் இரட்சகரே                            | ஜெய ஓம் |
| 98.  | ஓம் ரிஷி ப்ரியரே                                  | ஜெய ஓம் |
| 99.  | ஓம் ரொங்கமலை ரத்தினமே                             | ஜெய ஓம் |
| 100. | ஓம் லட்சிய நாயகரே                                 | ஜெய ஓம் |
| 101. | ஓம் வலம் வந்தால் ஏற்றமே                           | ஜெய ஓம் |
| 102. | ஓம் வாகனங்களின் வழித்துணையே                       | ஜெய ஓம் |
| 103. | ஓம் விகடகவி வள்ளலே                                | ஜெய ஓம் |
| 104. | ஓம் விவசாய விருத்தியே                             | ஜெய ஓம் |
| 105. | ஓம் வீடுபேறின் விடையே                             | ஜெய ஓம் |
| 106. | ஓம் வெட்டவெளி யோசியே                              | ஜெய ஓம் |
| 107. | ஓம் வேற்றுமையில் ஒற்றுமையே                        | ஜெய ஓம் |
| 108. | ஓம் அருள்மிகுதித்தலங்களின் ஆசியால் இஃகலியுகத்தில் |         |
- இயக்கத்தினால் ஈரேழு லோகங்களில் அங்கிங்கெனாதபடி எங்கும் நிறைந்த தனித்துவ எழிலே தயவுள்ள புகழிறையே குற்றம் குறை தீர்க்கும் மாசிலா சிநேகமே தமிழ்தவழ்க் கடவுளே ஸ்ரீ முக்குருநாதரே ஜெய ஓம்

ஓம் ஜெய ஓம்


ஜெய ஓம்

ஜெய ஜெய ஓம்

**வாழ்க ! ஜெய கோஷமே ! வளர்க ! ஜெகத்தில் சந்தோஷமே !**

## 10. உத்தேச வழிகள்

பக்தர்கள் ஸ்ரீ முக்குருநாதரை தரிசித்து மகிழ்ந்திட கீழ்க்காணும் வரைபட உதவியுடன், இஃகுரு சித்தபீடத்தினை வந்தடையலாம்.



இணையதளம் மூலமாக ஸ்ரீ முக்குருநாதர் சித்தர் பீடத்தினைப் பற்றிய தகவல்களை அறிய [www.ugosay.com](http://www.ugosay.com) என்ற வலைப் பக்கத்தில் காண்க.

# அருள்மிகு தீர்த்தலங்கள்

- அருள்மிகு ஸ்ரீ மல்லீஸ்வரர் ஆலயம், ரெங்கமலை.  
அருள்மிகு ஸ்ரீ விநாயகர் திருக்கோவில், சும்பூர்.  
அருள்மிகு ஸ்ரீ விநாயகர் சன்னதி, சும்பூர்.  
அருள்மிகு ஸ்ரீ பாலமுருகன் திருக்கோவில், சும்பூர்.  
அருள்மிகு ஸ்ரீ பெருமாள் திருக்கோவில், சும்பூர்.  
அருள்மிகு ஸ்ரீ காளியம்மன் திருக்கோவில், சும்பூர்.  
அருள்மிகு ஸ்ரீ முத்தாலம்மன் திருக்கோவில், சும்பூர்.  
அருள்மிகு ஸ்ரீ மாரியம்மன் திருக்கோவில், சும்பூர்.  
அருள்மிகு ஸ்ரீ ஆதிபராசக்திசிவ புற்றுக்கண் மண்டபம், சும்பூர்.

மேற்காணும் திருக்கோவில்களில் ஊரின் மையப்பகுதியில் வீற்றிருந்து திருவிழா காண்கின்ற, துவட்டசக்திகள் நெருங்காமல் ஊரினை குறுக்கும், நெடுக்குமாகக் காவல் காத்தருளும் காவல் தெய்வங்களின் அருளாசியுடனும் மற்றும் ஊரில் இறைபணியில் ஈடுபடும் பூசாரிகள், நிர்வாகிகள், பரம்பரை அறங்காவலர்களின் ஆதரவோடும் இஃகுரு சித்தபீடத்தின் பக்திப் பணியானது செவ்வனே மேற்கொள்ளப் படுகிறது.

சாதி, மத பேதங்களுக்கு அப்பாற்பட்டு தூய உள்ளத்தோடு நேர்மறையான ஒளி ஆற்றலை பரப்பியும், பிரஜைகள் நலமும், தேவையான வளமும் பெற்றிடவும் நல்வழி காட்டும் பொன்மலர்ப் பாதங்கள் பட்ட உத்தமமான சத்திய இடங்கள் அனைத்தையும் பயபக்தியுடன் பணிந்து வணங்கி அமைகிறோம்.

அன்புடையார் என்றும் உயரியர் ! உரியர் பிறர்க்கு !



உலகமே கடவுள் படைத்தது !

விஜயமே ஜெயம்,